

कला संचालनालयाच्या नियंत्रणाखालील शासकीय कला महाविद्यालयांमधील अभ्यागत/तासिका तत्वावरील अध्यापकांच्या मानधनाचे दर सुधारीत करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्र. एडीआर-२०२३/प्र.क्र.३६/तांशि-६
मादाम कामा रोड, हुतात्मा राजगुरु चौक,
मंत्रालय विस्तार, मुंबई-४०० ०३२
दि. २७ मार्च, २०२३.

वाचा :- शासन निर्णय, उच्च व तंत्र शिक्षण विभाग, क्रमांक एडीआर-२०२१/प्र.क्र.८९ /तांशि-६, दिनांक २९ एप्रिल, २०२२.

प्रस्तावना :-

कला संचालनालयाच्या नियंत्रणाखालील शासकीय कला महाविद्यालयाकडून शिकविण्यात येणाऱ्या अभ्यासक्रमांसाठी तासिका तत्वावरील तसेच अभ्यागत अध्यापकांना अदा करावयाच्या मानधनाचे दर संदर्भित शासन निर्णयान्वये निश्चित करण्यात आले आहेत. सदर शासन निर्णयान्वये लागू करण्यात आलेले मानधनाचे दर सुधारीत करण्याची बाब शासनाच्या विचाराधीन होती. याबाबत सर्वांगीन विचार करून खालीलप्रमाणे निर्णय घेण्यात आला आहे.

शासन निर्णय :-

कला संचालनालयाच्या नियंत्रणाखालील शासकीय कला महाविद्यालयांकडून शिकविण्यात येणाऱ्या पदवी/ पदविका/ पदव्युत्तर पदविका/ पदव्युत्तर पदवी अभ्यासक्रमांसाठी तज्ञ अभ्यागत/ तासिका तत्वावरील अध्यापकांना प्रदान करावयाच्या मानधनाच्या दरांमध्ये पुढीलप्रमाणे वाढ करण्यात येत आहे.

क्र.	अभ्यासक्रमाचा प्रकार	विद्यमान दर (प्रति तासाकरीता)		सुधारीत दर (प्रति तासाकरीता)	
		सैध्दांतिक	प्रात्याक्षिके	सैध्दांतिक	प्रात्याक्षिके
१	कला शिक्षणातील अभ्यासक्रमांसाठी उद्योग / व्यवसाय क्षेत्रातून निमंत्रित केलेले तज्ञ/ अनुभवसंपन्न ज्येष्ठ व्यवस्थापक इ.	रु.७५०/-	--	रु.१५००/-	रु.७५०/-
२	कला शिक्षण पदवी / पदव्युत्तर पदविका /पदव्युत्तर पदवी अभ्यासक्रम	रु.६२५/-	रु.३००/-	रु.९००/-	रु.७५०/-
३	कला शिक्षण संस्थेतील पदविका अभ्यासक्रम	रु.६२५/-	रु.२५०/-	रु.९००/-	रु.७५०/-

वरील सुधारीत दर पुढील अटीच्या अधीन राहून मंजूर करण्यात येत आहे.

- तासिका तत्वावरील अध्यापक/ तज्ञ अभ्यागत यांना निमंत्रित करण्यापूर्वी संस्थेतील संबंधित विद्याशाखेतील सर्व शिक्षकीय तसेच प्रशासकीय पदावर काम करीत असलेल्या शिक्षकांना प्रमाणकानुसार शैक्षणिक भार देण्यात आला आहे यांची खात्री महाविद्यालयाचे अधिष्ठाता/ प्राचार्य यांनी करून घ्यावी.
- तासिका तत्वावरील उमेदवारास एकाच महीन्यात त्याच्या दर्जाच्या अनुज्ञेय वेतनश्रेणीतील सुरुवातीच्या वेतनश्रेणीच्या रकमेपेक्षा अधिक मानधन अदा केले जाणार नाही याची दक्षता

संबंधित शासकीय कला महाविद्यालयाचे अधिष्ठाता आणि संचालक, कला संचालनालय यांनी घ्यावी.

- ३) सेवानिवृत्त अध्यापक वा संबंधित अभ्यासक्रमाशी निगडीत व्यवसायातील तज्ञ व्यक्ती यांना तासिका तत्वावरील अध्यापनासाठी निमंत्रित करण्यात यावे. कोणत्याही स्थितीत “ बँक डोर नियुक्ती” परिस्थिती उद्भवेल अशा उमेदवारांना या प्रयोजनासाठी निमंत्रित करण्यात येऊ नये.
- ४) कला महाविद्यालयाने संचालक, कला संचालनालय यांच्या मान्यतेने जाहीरात देऊन अध्यापकांची स्थानिक निवड समिती मार्फत निवड करावी. निवड समितीमध्ये संबंधित महाविद्यालयाचे अधिष्ठाता/ प्राचार्य, विभागप्रमुख व एक बाह्य विषय तज्ञ असावा.
- ५) तासिका तत्वावरील अध्यापकांची एका शैक्षणिक वर्षासाठी अधिकतम ९ महिन्यांसाठी तात्पुरत्या स्वरूपात नियुक्ती करता येईल. सदर नियुक्तीस कला संचालनालयाची मान्यता घेण्यात यावी. उपरोक्त ९ महिन्यांचा कालावधी संपुष्टात आल्यानंतर ही नियुक्ती आपोआप संपुष्टात येईल.
- ६) एका पुर्णवेळ रिक्त पदाकरीता फक्त दोनच तासिका तत्वावरील अध्यापकांच्या नेमणुका करता येतील. एका अध्यापकाकडे जास्तीत जास्त ०९ तासिकांचा कार्यभार सोपविता येईल.
- ७) तासिका तत्वावरील नियुक्ती ही तात्पुरत्या स्वरूपातील नियुक्ती असल्याने त्यास नियमित सेवेचे कोणतेही हक्क प्राप्त होत नाहीत. यास्तव, “भविष्यात सेवेत कायम करण्याची मागणी करता येणार नाही तसेच, नियमित सेवेच्या कोणत्याही हक्काची मागणी करता येणार नाही.” असे हमीपत्र रु -/१००च्या स्टॅम्प पेपरवर संबंधित अध्यापकाकडून रुजू होण्यापूर्वी घेण्यात यावे.
- ८) महाविद्यालयात कार्यरत पुर्णवेळ अध्यापकांना तासिका तत्वावर अतिरिक्त नियुक्ती देण्यात येऊ नये.
- ९) प्रत्यक्ष उपलब्ध कार्यभार आणि तासिका तत्वावरील मानधन प्रदान याबाबत काही अनियमितता आढळल्यास त्याची सर्वस्वी जबाबदारी संबंधित महाविद्यालयाचे प्राचार्य/अधिष्ठाता यांची राहिल.
- १०) सदर सुधारीत दर दिनांक १ एप्रिल, २०२३ पासून अंमलात येतील.

०२. सदर शासन निर्णय वित्त विभागाचा अनौपचारिक संदर्भ क्र.२७९/व्यय ५, दिनांक १३ मार्च, २०२३ अन्वये प्राप्त झालेल्या सहमतीनुसार निर्गमित करण्यात येत आहे.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२३०३२७१३३३२७२००८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(हुसेन अ. मुकादम)

अवर सचिव, महाराष्ट्र शासन

प्रति,

- १) मा.मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई
- २) संचालक, कला संचालनालय, महाराष्ट्र राज्य मुंबई.

- ३) अधिष्ठाता, सर्व शासकीय कला महाविद्यालये (कला संचालनालयामार्फत)
- ४) महालेखापाल (लेखा परिक्षा), महाराष्ट्र, मुंबई
- ५) महालेखापाल (लेखा व अनुज्ञेयता), महाराष्ट्र, मुंबई
- ६) कार्यासन व्यय -५, वित्त विभाग, मंत्रालय, मुंबई
- ७) अधिदान व लेखा अधिकारी, मुंबई
- ८) जिल्हा कोषागार अधिकारी, छत्रपती संभाजीनगर/ नागपूर
- ९) निवडनस्ती तांशि-६.